

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1544/8 - 2008 අප්‍රේල් 07 වැනි සඳුදා - 2008.04.07

1544/8 ஆம் இலக்கம் - 2008 ஆம் ஆண்டு ஏப்பிறல் மாதம் 07 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

இலங்கைச் சனநாயக சோசலிசக் குடியரசின் அரசியலமைப்பின் 99 ஆம் உறுப்புரையின் 13(ஆ) என்னும் பந்தியின் கீழ் வெற்றிடமொன்றை நிரப்புதல்

இல. 13 - திகாமடுல்ல தேர்தல் மாவட்டத்திற்காக 1988 ஆம் ஆண்டின் 15 ஆம் இலக்கச் சட்டத்தினால் திருத்தப்பட்டவாறான, 1981 ஆம் ஆண்டின் 1 ஆம் இலக்க பாராளுமன்றத் தேர்தல்கள் சட்டத்தின் 62 ஆம் பிரிவின் கீழ், பாராளுமன்ற உறுப்பினர் ஒருவராகத் தேர்ந்தெடுக்கப்பட்டவரென வெளிப்படுத்தப்பட்ட திரு. அப்துல் ரவூப் ஹக்கீம், உறுப்பினர் பதவியிலிருந்து கேட்டு விலகியுள்ளதன் காரணமாக ஆறாவது பாராளுமன்றத்தின் உறுப்பாண்மையில் வெற்றிடமொன்று ஏற்பட்டுள்ளதென்று, மேற்கூறப்பட்ட சட்டத்தின் 64(1) ஆம் பிரிவின் கீழ் பதில் பாராளுமன்றச் செயலாளர் நாயகம் எனக்கு அறிவித்துள்ளார் ஆதலாலும்;

அரசியலமைப்பின் 99 ஆம் உறுப்புரையின் 13(ஆ) என்னும் பந்தியின் கீழ் ஏற்பாடு செய்யப்பட்டுள்ளவாறாக, இவ்வெற்றிடத்தை நிரப்புமாறு மேற்சொல்லப்பட்ட சட்டத்தின் 64(1) என்னும் பிரிவின் கீழ் அவ்வுறுப்பினர் தேர்ந்தெடுக்கப்பட்ட மேற்கூறப்பட்ட தேர்தல் மாவட்டத்தின் தெரிவத்தாட்சி அலுவலர் என்னால் பணிக்கப்பட்டுள்ளாராதலாலும்;

தெரிவத்தாட்சி அலுவலர், மேற்கூறப்பட்ட சட்டத்தின் 64(2) ஆம் பிரிவின் கீழ் செயற்பட்டு, அத்தேர்தல் மாவட்டத்திற்கான பாராளுமன்ற உறுப்பினர் ஒருவராக திரு. அப்துல் மஜீத் மொஹமட் நவ்ஷாத் என்பவர் தேர்ந்தெடுக்கப்பட்டுள்ளார் என வெளிப்படுத்தி, மேற்கூறப்பட்ட சட்டத்திற்கான முதலாம் அட்டவணையில் குறிப்பிடப்பட்டுள்ள “க” என்னும் படிவத்திலான விபரத் திரட்டு சமர்ப்பிக்கப்பட்டுள்ளதாலும்;

ஆகவே, இப்பொழுது தேர்தல்கள் ஆணையாளரான, தயானந்த திசாநாயக்க ஆகிய நான், மேற்சொல்லப்பட்ட சட்டத்தின் 64(2) ஆம் பிரிவினால் எனக்குரித்தாக்கப்பட்டுள்ள தத்துவங்களைப் பிரயோகித்து, மேற்கூறப்பட்ட திரு. அப்துல் ரவூப் ஹக்கீம் உறுப்பினர் பதவியிலிருந்து கேட்டு விலகியுள்ளதன் காரணமாக ஏற்பட்டுள்ள வெற்றிடத்தை நிரப்புவதற்காக இல. 13 - திகாமடுல்ல தேர்தல் மாவட்டத்திற்கான ஆறாவது பாராளுமன்றத்தின் உறுப்பினர் ஒருவராக திரு. அப்துல் மஜீத் மொஹமட் நவ்ஷாத் என்பவர் தேர்ந்தெடுக்கப்பட்டுள்ளாரென இத்தால் பொது மக்களுக்கு அறிவிக்கின்றேன்.

தயானந்த திசாநாயக்க,
தேர்தல்கள் ஆணையாளர்.

தேர்தல்கள் செயலகம்,
இராஜகிரிய,
2008, ஏப்பிறல் 7.

4-580